

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರವರ
ನ್ಯಾಯಾಲಯ, ಮೈಸೂರು

ಎಸ್.ಸಿ. 386/2022

ಸಾಕ್ಷಿದಾರರ ಹೆಸರು	: ಶ್ರೀ ಕೀರ್ತಿ ಬಿ.ಎಸ್.	ಪ್ರಮಾಣ ಮಾಡಿಸಿದ ದಿನಾಂಕ:
ತಂದೆ/ಗಂಡನ ಹೆಸರು	: ಶ್ರೀ ನಾಗರಾಜು	05.04.2024
ವಯಸ್ಸು	: 31 ವರ್ಷ	
ವೃತ್ತಿ	: ಪಿ.ಸಿ. ಕೆ. ಆರ್. ನಗರ ಪೊ.ರಾಣಿ	ಪ್ರಾ.ಸಾ. : 03
ವಾಸಸ್ಥಳ	: ಕೆ. ಆರ್. ನಗರ	ಚಾ.ಸಾ. : 08

ಮುಖ್ಯ ವಿಚಾರಣೆ : ಸರ್ಕಾರಿ ಅಭಿಯೋಜಕರಿಂದ:

. 2017 ರಿಂದ 2021 ರವರೆಗೆ ನಾನು ನಂಜನಗೂಡು ಟ್ರಾಫಿಕ್ ಪೊ.ರಾಣಿ ಯಲ್ಲಿ ಪೇದೆಯಾಗಿ ಕೆಲಸ ಮಾಡಿದ್ದೇನೆ. ದಿ: 01.11.2019 ರಂದು ನನ್ನನ್ನು ರಾಣಿಯ ಪೆಂಡಿಗ್ ಕೆಲಸಕ್ಕೆ ನೇಮಿಸಿದ್ದರು. ಆ ದಿನ ಸಂಜೆ 5.00 ಗಂಟೆಗೆ ರಾಣಿಯ ಪಿ.ಎಸ್.ಐ ರವರು ನನ್ನನ್ನು ಮತ್ತು ಹೋಂ ಗಾರ್ಡ್ ರವಿಚುಮಾರರವನ್ನು ಕರೆದುಕೊಂಡು ಮೈಸೂರು ನಂಜನಗೂಡು ರಸ್ತೆಯ ತೋಟಗಾರಿಕೆ ಕಚೇರಿಯ ಬಳಿ ಕರೆದುಕೊಂಡು ಹೋಗಿದ್ದರು. ಅಲ್ಲಿ ಜೇಪ್ ಅನ್ನು ಪಕ್ಕಕ್ಕೆ ನಿಲ್ಲಿಸಿ ರಸ್ತೆಯಲ್ಲಿ ಬರುವ ವಾಹನಗಳ ತಪಾಸಣೆ ಗಾಗಿ ವಾಹನಗಳನ್ನು ನಿಲ್ಲಿಸುವಂತೆ ನಮಗೆ ತಿಳಿಸಿದ್ದರು. ಆ ಕಾಲಕ್ಕೆ ನಂಜನಗೂಡು ದೇವಲು ರಸ್ತೆಯ ಕಡೆಯಿಂದ ಮೈಸೂರು ಕಡೆಗೆ ಒಂದು ಮಾರುತಿ ಕಂಪನಿಯ ಕೆಎ-41-ಎಂಸಿ-4593 ಸಂಖ್ಯೆಯ ಕಾರು ಹೋಗುತ್ತಿತ್ತು . ಅದನ್ನು ನಾವು ತಡೆದು ವಾಹನ ದಾಖಲಾತಿಗಳನ್ನು ತೆಗೆದುಕೊಂಡು ಪಿ.ಎಸ್.ಐ ಬಳಿ ಹೋಗುವಂತೆ ತಿಳಿಸಿದ್ದೆವು. ಆದರೆ ಆ ಕಾರಿನ ಚಾಲಕ ಕಾರಲ್ಲಿ ಕುಳಿತುಕೊಂಡು ಎಲ್ಲಾ ದಾಖಲೆ ಸರಿ ಇದೆ ಎಂದು ಹೇಳಿದ್ದರು. ಆಗ ಪಿ.ಎಸ್.ಐರವರು ಸೀಟ್ ಬೇಲ್ಟ್ ಹಾಕಿಲ್ಲ ದಂಡ ಕಟ್ಟಬೇಕು ಎಂದು ಹೇಳಿದ್ದರು. ಆಗ ಆ ಚಾಲಕ

ಯಾವ ದಂಡ ಕಟ್ಟಬೇಕು ಎಂದು ಪ್ರಶ್ನೆ ಮಾಡಿದ್ದರು . ಮತ್ತು ಕಾರನ್ನು ಪಿ.ಎಸ್.ಐ ರ ಇರುವ ಸ್ಥಳಕ್ಕೆ ಅವರಿಗೆ ಗುದ್ದಿಸುವ ರೀತಿಯಲ್ಲಿ ಚಾಲನೆ ಮಾಡಿದ್ದ. ಆಗ ಪಿ.ಎಸ್.ಐ ರವರು ಯಾಕೆ ಈ ರೀತಿ ವಾಡುತ್ತಿರಾ ಸುಪ್ರೀಂ ಕೋರ್ಟ್ ಆದೇಶ ಇದೆ ಎಂದು ಹೇಳಿದ್ದರು. ಆಗ ಆ ಚಾಲಕ ನಾನೇಕೆ ದಂಡ ಕಟ್ಟಲಿ ಹಗಲು ದರೊಡೆ ಮಾಡುತ್ತಿರಾ ಎಂದು ಜೊರಾಗಿ ಮಾತನಾಡಿದ. ನಂತರ ಕಾರಿನಿಂದ ಇಳಿದು ನಿನ್ನೊಬ್ಬ ಭಿಕ್ಷುಕಿ ಹಗಲು ದರೊಡೆ ಮಾಡುತ್ತಿ ಎಂದು ನುಕಿ ಕರ್ತವ್ಯಕ್ಕೆ ಅಡ್ಡಿ ಪಡಿಸಿದ. ಆಗ ನಾನು ರವಿಕುಮಾರ, ಮಹದೇವಸ್ವಾಮಿ ಮತ್ತು ಅಂಜದ್ ಸೇರಿ ಗಲಾಟೆ ಬಿಡಿಸಿ ಸಮಾದಾನ ಮಾಡಿದೇವು. ನಂತರ ಕಾರು ಚಾಲಕ ರೂ. 500 ಪಾವತಿಸಿ ರಶೀದಿ ಪಡೆದಿದ್ದ. ನಂತರ ನಿನ್ನನ್ನು ನೋಡಿ ಕೊಳ್ಳುತ್ತೇನೆ ಎಂದು ಬೆದರಿಕೆ ಹಾಕಿ ಹೊರಟು ಹೋಗಿದ್ದ. ಈಗ ನಾನು ನೋಡುತ್ತಿರುವ ಪೊಲೀಸೊಗಳು ಆ ದಿನ ನಿಲ್ಲಿಸಿದ್ದ ಕಾರಿನ ಪೊಲೀಸೊಗಳು ಇವೆ. ಸದರಿ ಪೊಲೀಸೊಗಳು ಈ ದಿನ ಆರೋಪಿತ ಪರ ವಕೀಲರು ಹಾಜರು ಪಡಿಸಿದ್ದು ಅವುಗಳನ್ನು ನಿಪಿ 2 ರಿಂದ 4 ಎಂದು ಗುರುತಿಸಿದೆ. ಆ ದಿನ ಪಿ.ಎಸ್.ಐ ಯಾಗಿ ಶಿವಮ್ತು ಎನ್ನುವವರು ಕೆಲಸ ಮಾಡುತ್ತಿದ್ದರು. ಕೋರ್ಟ್ ಮುಂದೆ ಇರುವ ಆರೋಪಿತನೇ ಆ ದಿನ ಗಲಾಟೆ ಮಾಡಿದ್ದ ವ್ಯಕ್ತಿ ಇರುತ್ತಾನೆ.

ಪಾಟೀ ಸವಾಲು : ಆರೋಪಿ ಪರ ವಕೀಲರಾದ ಶ್ರೀ ಜಿ.ಎಸ್.ಎನ್. ರವರಿಂದ:-

. ಆ ದಿನ ನಾನು ತೋಟಗಾರಿಕೆ ಕಚೇಯ ಬಳಿ ಹೋಗಿದ್ದ ಬಗ್ಗೆ ಡೈರಿ ಯಲ್ಲಿ ನಮೂದಿಸಿದ್ದೇನೆ. ಆದರೆ ಅದನ್ನು ನಾನು ನ್ಯಾಯಾಲಯಕ್ಕೆ ಹಾಜರು ಪಡಿಸಿಲ್ಲ. ಆ ದಿನ ವಾಹನಗಳನ್ನು ನಿಲ್ಲಿಸಲು ಬ್ಯಾರಿಕೆಡ್ ಹಾಕಿರಲಿಲ್ಲ. ನಾವು ನಿಂತಿದ್ದ ಸ್ಥಳದಿಂದ 50 ಮೀಟರ್ ದೂರದಲ್ಲಿ ಪಿ.ಎಸ್.ಐ ನಿಂತಿದ್ದರು. ಆ ಕಾರಲ್ಲಿ ಎಷ್ಟು ಜನ ಇದ್ದರು ಎಂದು ಸ್ಟೆಟಮೆಂಟ್ ನಲ್ಲಿ ಹೇಳಿಲ್ಲ ಎಂದರೆ ನಿಜ. ಆ ದಿನ ಪಿ.ಎಸ್.ಐ ರವರನ್ನು ತಳ್ಳಾಡಿದಾಗ ಆರೋಪಿತನನ್ನು

ಹಿಡಿದುಕೊಳ್ಳುವ ಪ್ರಯತ್ನ ಮಾಡಿದ್ದೆವು. ಆದರೆ ಆರೋಪಿತನನ್ನು ಪೋ.ರಾಣೆ ಗೆ ಕರೆದುಕೊಂಡು ಹೊಗಿರಲಿಲ್ಲ. ಆ ಬಗ್ಗೆ ಸ್ವತಃ ನಾನು ಪೋ.ರಾಣೆ ಗೆ ಮಾಹಿತಿ ಕೊಟ್ಟೆಲ್ಲ.ಆರೋಪಿತರು ಗಲಾಟೆ ಮಾಡಿ ದಂಡ ಕಟ್ಟಲು ಒಪ್ಪದೆ ಇರುವುದರಿಂದ ಅವರನ್ನು ಸಮಾದಾನ ಮಾಡಿಲ್ಲ. ಆದರೆ ಯಾವುದೇ ಗಲಾಟೆ ಮಾಡಿಲ್ಲ ಎಂದರೆ ಸರಿಯಲ್ಲ. ಮೇಲಾಧಿಕಾರಿಗಳ ಮಾತನ್ನು ಕೇಳಿ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಆ ದಿನ ಆರೋಪಿತನಿಗೆ ಕೊಟ್ಟಿದ್ದ ರಶೀದಿ ಸಂಖ್ಯೆ ಗೊತ್ತಿಲ್ಲ. ಈಗ ನಾನು ನೋಡುತ್ತಿರುವ ನಮ್ಮ ರಾಣೆಯ ದಿನಚರಿಯಲ್ಲಿ ನನ್ನ ಹೆಸರು ನಮೂದು ಇಲ್ಲ ಎಂದರೆ ನಿಜ. ಅದರಲ್ಲಿ ಕಾರು ಚಾಲಕನ ಹೆಸರು ಸಹ ನಮೂದು ಇಲ್ಲ ಎಂದರೆ ನಿಜ. ಮೇಲಾಧಿಕಾರಿಗೆ ವಾಹನ ಹತ್ತಿಸಲು ಪ್ರಯತ್ನ ಮಾಡಿದ್ದ ಬಗ್ಗೆ ಮತ್ತು ಬೈದ ಬಗ್ಗೆ ಅದರಲ್ಲಿ ನಮೂದು ಇಲ್ಲ ಎಂದರೆ ನಿಜ. ಅದರಲ್ಲಿ ಏಕವಚನದಲ್ಲಿ ಮಾತನಾಡಿದ್ದ ಬಗ್ಗೆ ಮಾತ್ರ ನಮೂದು ಇದೆ ಎಂದರೆ ಸರಿಯಲ್ಲ. ಈಗ ನಾನು ನೋಡುತ್ತಿರುವ ನಿಪಿ 2 ರಿಂದ 4 ಪೋಟೊದಲ್ಲಿ ಕಾಣುವ ವಾಹನ ಸಂಖ್ಯೆ ಕೆಎ 41 ಎಂಸಿ 4591 ಎಂದರೆ ನಿಜ. ನಾನು ಈ ಪ್ರಕರಣದ ವಿವರಗಳನ್ನು ಕೈಯಲ್ಲಿ ಬರೆದು ನೋಡಿಕೊಂಡು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಆ ದಿನ ಕಾರಿನಲ್ಲಿ ಇದ್ದ ಚಾಲಕ ಯಾವುದೇ ಗಲಾಟೆ ಮಾಡಿಲ್ಲ ಎಂದರೆ ಸರಿಯಲ್ಲ. ಈ ಘಟನೆಯ ಬಗ್ಗೆ ಯೂ ಟ್ಯೂಬ್ ಚಾಲನ್ ನಲ್ಲಿ ಬಂದಿತ್ತು ಎಂದರೆ ಸರಿಯಲ್ಲ. ಆ ಯೂ ಟ್ಯೂಬ್ ವಿಡಿಯೋ ಅನ್ನು ಮೇಲಾಧಿಕಾರಿಗಳು ಡಿಲಿಟ್ ಮಾಡಿಸಿದ್ದಾರೆ ಎಂದರೆ ಗೊತ್ತಿಲ್ಲ. ಆ ದಿನ ರವಿಕುಮಾರ, ಮಹದೇವಸ್ವಾಮಿ ಮತ್ತು ಅಂಜದ್ ಆ ಸ್ಥಳ ದಲ್ಲಿ ಇರಲಿಲ್ಲ ಎಂದರೆ ಸರಿಯಲ್ಲ. ನಮ್ಮ ಅಧಿಕಾರಿಗಳು ಮತ್ತು ಹೋಂ ಗಾರ್ಡ್ ಮೇಲೆ ಇಲಾಖೆ ವಿಚಾರಣೆ ಆಗುತ್ತದೆ ಎಂದು ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ:- ಇಲ್ಲ....

ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಲಾಯಿತು.

ಓ ಹೇ ಕೇ ಸ ಇ ಎ ಒ.,

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಮೈಸೂರು